

DANDALIN KOYAR DA YARA KARATU NA SESAME SQUARE

Wasannin Sesame Sun Kawo Ban Dariya da Koyarwa da Mutum-mutumi Ga
Yaran Nijeriya

Dama

Nijeriya na da kusan yawan jama'a miliyan 155. Bisa kuma ga irin yadda ake da fiye da kananan yara miliyan 25, wadanda shekarunsu suka kasa biyar, koyar da su ilmi, a wannan shekarun, ba karamin aiki ba ne. Samfurin *Dandalin Wasannin Sesame*, na Nijeriya, wanda ya yi kama da na Kasar Amirk, dake nuna *Titin Sesame*, ya funshi duk wata sabuwar fasaha da kuma dabaran hafe sassan gwamnati da na hukumomin da ba na gwamnati ba, dake da hannu, a kasa, wajen tabbatar da muhimmancin harkokin ilmi da lafiya da kuma tarbiyyar kananan yara da masu renonsu.

Harkokin Dandalin Sesame

Tun daga yanzu, har ya zuwa karshen watan Afrilun 2014, Shirin Shugaban Kasa Kan Bayar da Agajin Zogin Cutar Kanjamau (PEPFAR), da Hukumar Bunkasa Harkokin Ci Gaban Kasashen Duniya, (USAID), ne za su rika bayar da kudaden gudanar da ayyukan kafofin watsa labarun dake gudanar da ayyukan *Dandalin Sesame*. Aikin ya funshi fina-finai da ake shiryawa, da kuma na gidajen telebijin, da mujalloli, kazalika da wadanda za a rika gani a cikin wayoyin tafi-da-gidanka. Ana rarraba kayayyakin ayyukan ga masu reno da malamai, a jihohi goma sha daya, ta hanyar bayar da horon da aka tsara, don koyar da su, hanyoyin ban-dariyar koyar da ilmi, da lissafi da kuma fasada basira, ta yin amfani da na'urorin daukar hoton da suka dace. *Dandalin Sesame* na bayar da zimma ga kananan yaran Nijeriya, wajen koyon karatu, da kuma cusa masu yin alfahari da kasarsu.

A wannan shekarar, Hukumar ta USAID ta bayar da karin kudaden tallafa wa fo'karin Dandalin na Sesame, don kai wa da kuma tabbatar da muhimmancin rayuwar wadansu daga cikin mafi yawan 'yan Nijeriya, da ba su da galihu, ta hanyar yin amfani da kayayyakin aiki, da dama, a cikin Harshen Hausa. Fina-finan da ake nuna wa, a gidajen telebijin, da kuma kayayyakin aikin, duk a cikin harshen Turanci ne, wanda yana da iyakarsa, ga dimbin kananan yaran dake jihohin Arewa. Dangane kuma da karin kudaden, ma'aikatan *Dandalin na Sesame* da kuma wata Tawagar Bayar da Shawarwari, za su nadi faya-faye uku, na wasannin *Dandalin na Sesame*, a cikin harshen Hausa, domin watsawa a Arewa. Bugu da kari, Tawagar Bayar da Shawarwarin za ta fassara, ta kuma yin amfani da kalmomi, masu sauksi, a harshen Hausa, don rarraba su, a lokacin watanni na farko, na 2014.

Dandalin Sesame zai kuma koyar da harkokin tsabta, a cikin sabon aikin, wanda zai mayar da hankali ga harkokin ilmin dabi'un tsabta da kiwon lafiya. Asusun Bill & Melinda Gates ne zai fara bayar da kudaden gudanar da aikin, zai kuma kunshi gudunmawar gidajen watsa labaru, wajen inganta kyawawan dabi'un kiwon lafiyar kananan yaran dake da shekaru uku zuwa bakwai, da kuma masu renonsu, dake kasashen Nijeriya da Bangladesh da kuma India. Aikin da zai dsauki watanni 30, wanda aka fara tun a cikin watan Oktobar 2012, zai jaddada koyar da tsabta da kiwon lafiyar jiki, ta fannin yin amfani da wuraren ba-haya, da wanke hannuwa da zubar da shara, da kuma hanyoyin kulawa da tanadin ruwa. Hanyoyin gudanar da aikin, sun kunshi na gidajen watsa labaru, (telebijin da kuma shela) da wadanda za a rika gudanarwa a makarantu, (ajujuwa da manyan litattafai da kuma karatu), wadanda aka tsara, musamman domin Nijeriya.